पिंपरी चिंचवड महानगरपालिकेस पवना व 
इंद्रायणी नद्यांच्या पुनरुज्जीवन 
करण्याच्या अनुषंगाने विविध विकास 
प्रकल्प राबविण्यासाठी कर्जरोखे 
उभारण्यास मान्यता देण्याबाबत. 

महाराष्ट्र शासन 


नगर विकास विभाग 
शासन निर्णय क्रमांक :- संकीर्ण-२०२१/प्र.क्र.२९०/नवि-३३ 
मंत्रालय, मुंबई - ४०० ०३२. 
दिनांक :- २४ जानेवारी, २०२३ 


संदर्भ :- 
आयुक्त, पिंपरी चिंचवड महानगरपालिका यांचे पत्र क्र. लेखा/२६/कावि/१११/२०२१ 
दिनांक १८ ऑक्टोबर, २०२१. 

प्रस्तावना :- 


पिंपरी चिंचवड शहरातील पवना व इंद्रायणी नद्यांचे पुनरुज्जीवन करण्याच्या अनुषंगाने 
विविध विकास प्रकल्प राबविण्यासाठी रुपये २०० कोटींचे कर्जरोखे उभारणेस मान्यता देण्याचा 
प्रस्ताव आयुक्‍त, पिंपरी चिंचवड महानगरपालिका यांनी संदर्भाधीन पत्रान्वये शासनाकडे सादर 
केला होता. त्यास मान्यता देण्याची बाब शासनाच्या विचाराधीन होती. 
शासन निर्णय :- 

पिंपरी चिंचवड शहराच्या पवना व इंद्रायणी नद्यांचे पुनरुज्जीवन करण्याच्या अनुषंगाने 
प्रकल्प राबविण्यात येणार आहे. यासाठी साधारणतः रुपये २७५७ कोटी खर्च अपेक्षित आहे. 
त्यानुषंगाने सदर प्रकल्पासाठी पिंपरी चिंचवड महानगरपालिकेच्या स्थायी समितीने व 
महापालिका सभेने पवना नदी प्रकल्पासाठी रुपये १५५७ कोटी तर इंद्रायणी नदी प्रकल्पासाठी 
रुपये १२०० कोटी अंदाजपत्रकीय रकमेस मान्यता दिलेली आहे. त्यास अनुसरून सदर 
प्रकल्पाच्या अनुषंगाने प्रारंभिक टप्प्यात रुपये २०० कोटीपर्यंत कर्जरोखे उभारण्यास महाराष्ट्र 
महानगरपालिका अधिनियम कलम १०९ नुसार या कलमामधील अटी व खालील अटींसह 
राज्यशासनाची मान्यता देण्यात येत आहे. 


१. रोख्यांद्वारे उभारण्यात येणारी कर्ज रक्‍कम व त्यावरील व्याजाची परतफेड करण्याची 
जबाबदारी पूर्णतः पिंपरी चिंचवड महानगरपालिकेची राहील. यासाठी राज्य शासनाची 
कोणतीही हमी राहणार नाही. 


२. कर्जरोख्यांच्या परतफेडीसाठी महानगरपालिकेने राष्ट्रीयकृत बँकेत एस्क्रो खाते 
(Escrow Account) उघडून परतफेड वेळेत होईल याची दक्षता घ्यावी. त्यासाठी 
शासनाकडून कोणतेही सहाय्य करण्यात येणार नाही. 


शासन निर्णय क्रमांकः संकीर्ण-२०२१/प्र.क्र.२९०/नवि-३३ 


३. कर्जरोख्यांची उभारणी व त्याची परतफेड याबाबतचा अहवाल महानगरपालिकेने 
वेळोवेळी शासनास सादर करावा. 


४. सदर कर्जरोखे ज्या प्रयोजनासाठी उभारण्यात येणार आहेत त्याच प्रयोजनासाठी त्याचा 
उपयोग करणे आयुक्‍त, पिंपरी चिंचवड महानगरपालिका यांना बंधनकारक राहील. 

५. सदर प्रकल्पाच्या मान्यतेनंतर सर्व HAA बाबींची पूर्तता करणे बंधनकारक राहील. 
तसेच, शासनाच्या संबंधित विभागांनी निश्चित केलेल्या विविध नियम, विनियम, अटी व 
शर्ती यांची पूर्तता केल्यानंतरच Yolo आवश्‍यक कार्यवाही करणे आयुकत, पिंपरी 
चिंचवड महानगरपालिकेस बंधनकारक राहील. 


सदर शासन निर्णय महाराष्ट्र शासनाच्या =www.maharashtra.gov.in 
संकेतस्थळावर उपलब्ध करण्यात आले असून त्याचा संगणक संकेतांक 
२०२३०१२४१५५४५६४७२५ असा आहे. हा शासन निर्णय डिजीटल स्वाक्षरीने साक्षांकित 
करुन काढण्यात येत आहे. 


महाराष्ट्राचे राज्यपाल यांच्या आदेशानुसार व नावाने, 

उप सचिव, नगर विकास विभाग 
प्रति, 
१. मा. मुख्यमंत्री, मंत्राळय, मुंबई. 
२. प्रधान सचिव, नगर विकास विभाग (नवि-२) मंत्रालय, मुंबई. 
३. आयुक्त, पिंपरी चिंचवड महानगरपालिका, पिंपरी चिंचवड. 
४. निवडनस्ती, नवि-३३. 


पृष्ठ २ पैकी २ 


